

श्री गुर ईश्वर प्रसादि मैगसि के ताप संताप
सगले गए विनशे ते रोग ।

पार बृह्म तो बखिशिया सन्तनि रस भोग ।
सर्व सुखां तेरी मंडली तेरा मन तन आरोग ।
गुण गावहुं नित सियाराम के इह ओषधि जोग ।
आय वैसंहि घर देश मंह इह भले संजोग ।

सतिगुर नानक अमर प्रसन्न भए लहि गए विंजोग ॥

कृपा निधान साहिब मिठिड़ा फरिमाइनि था : बोलिणां सति श्री
वाहगुरु ! कृपालु साहिब मिठिड़नि तमामु निमाणाइप सां
सतिगुर दरि वेनती ऐं अरिदास कई तदहीं अंजाम अनुसार जिते
किथे अंग संग सहाय स्वामी आत्माराम साहिब स्नेह सां आशीश
था करनि : श्रीगुरदुव जे कृपा प्रसाद सां तवहां जा, तवहां जे
प्रीतम जा सभु रोग दुख मिटी विया । श्रीरामचन्द्र साईं अ तवहां
खे बृह्म खां पार सन्तनि वटि जे के रस भोग आहिनि से भरिपूर
दिना आहिनि । असां खे चयो अथनि, तवहां खे बुधायूं था ।

तवहां नाम रंगु, सतिसंगु घुरियो, तवहां जे सारे मण्डल में
सभु सुख रहंदा, कुशल कल्याण रहंदा ऐं तवहां जो मनु तनु
अरोगु रहंदो । सदां सर्वदा श्री जानकी रामचंद्र जा मिठा गुण
गाईंदो रहु । इहो पार जो जोगु अथई, सभु ओखद दवा इहा
आहे ।

मिठा लाल ! घणा दींह मीरपुर में रहिएं, हाणे अची बृज
में रहु । मीरपुर जे मधुर गोड़नि में कराचीअ जे लिकल कुरिबनि
खे छदे अची बृज में निवासु करि । हाणे अची वसु हिन पंहिजे
असुलि वतन में । हाणे हीउ भलो संजोगु अथई, हीउ ई समयु

अथई रहण जो । छोट चौधारी गोड़ वधंदा । सतिगुरु नानक
देवु तवहां ते प्रसन्नु आहे । मूं खे चयाऊं त ब्रचिड़े खे चइजि त
का चिन्ता न करे, संदसि सभु विंजोग मिटी वेंदा, सभु सुख
संजोग मिलंदा । सदां युगल खुशि थी खीर खण्डू पिअंदा ।
सदां मन वांछित फल मिलंदा ।